

شیر گناه کاری بنیعی

Download from: aghalibrary

ژباړن

مولوي عبدالهادي حماد

ناشر احمد شاهي کتب خانہ
کابل بازار کله مبارک

د تعليم الاسلام راډيو ويب پاڼې له خوا پر ليکه کيږي:

www.taleemulislam-radio.com

شپږ ګناه کاري بڼځي

ژباړن : مولوي عبدالهادي حماد

ناشر: احمد شاهي کتب خانہ کابل بازار کندهار

بِسْمِ اللَّهِ الرَّحْمَنِ الرَّحِيمِ

د کتاب خانګړ ټیاوي

د کتاب نوم	شپږ ګناه ګاري بڼځي
دمؤلف نوم	مولانا عبدالرؤف سکروي
ژباړن	مولوي عبدالهادي حماد
چاپ کال	۱۳۸۹ هـ ش
کمپيوټري چاري	ژباړن
د چاپ شمېر	زر ټوکه
ناشر	احمد شاهي کتب خانہ کابل بازار ګندهار
	۶۷۹۱۴۲۲۰۰۷۰۰

فہرست

صفحہ	موضوع	شمبرہ
۱	مقدمہ	۱
۲	شیپر گناہ کاری بنی	۲
۲	دخوند و لپارہ عبرت	۳
۳	درسول اللہ ﷺ	۴
۴	دعذاب و رکولو د کیفیت خنکہ والی	۵
۴	دبنحو خنکہ شیپر گناہ کارہ دلی	۶
۶	حجاب	۷
۷	دشرعی او دودیز حجاب ترمخ توپیر	۸
۹	داسلامی ستر رعایت کول	۹
۹	دنامحرمہ نارینوو خنکہ خان ساتل	۱۰
۱۱	دقبر د عذاب یوہ عبرتنا کہ قصہ	۱۱
۱۱	دیوہ مری ژوندی کپدل	۱۲
۱۲	دستر نہ کولو عذاب	۱۳
۱۳	دشوندہ انوسرہ کولو عذاب	۱۴
۱۴	دنوکانو درنگ عذاب	۱۵
۱۵	تر مرینی وروستہ بیرتہ د دنیا ژوند	۱۶
۱۶	دزیاتو دنیا والو عذاب بہ دبی ستری لہ املہ وی	۱۷

فہرست

صفحہ	موضوع	شمبرہ
۱۷	دوہمہ گناہکارہ بنجہ ژبورہ دە چي بي خايہ ژبہ چلوي	۱۸
۱۸	ژبہ چلول لويه گناہ دە	۱۹
۱۹	دریمہ گناہ کارہ بنجہ	۲۰
۱۹	هغه بنجہ وه چي ناروا اړيکي يې درلودې	۲۱
۲۰	دبې حيايي بدې پايلي	۲۲
۲۱	ديلار او لور ترمنځ دحيا له منځه تلل	۲۳
۲۲	دوډيو او تلوېزون تاوانونه	۲۴
۲۳	وډيو او تلوېزون دحيا له منځه وړلو لپاره تيغ دئ	۲۵
۲۳	څلورمه گناہ کارہ بنجہ ناولې او په لمانځه پسڅند وهونکې بنجہ ده	۲۶
۲۴	دغسل دځنډ اندازه	۲۷
۲۴	بنجې بايد تر مياشتني ناروغۍ وروسته دستي غسل وکړي	۲۸
۲۶	لمانځه ته په سپکه سترگه کتل	۲۹
۲۷	پنځمه گناہ کارہ بنجہ درواغ ويونکې او چغلگره	۳۰
۲۷	دغيبت او چغلگرۍ ترمنځ توپير	۳۱
۲۹	دچغلگرۍ اړونده عبرتناکه قصه	۳۲
۳۱	دکورنۍ ترمنځ چغلگرۍ	۳۳

فہرست

صفحہ	موضوع	شمبرہ
۳۲	درواغ ویل د عذاب لامل دی	۳۴
۳۳	د قیامت پہ ورغ د درو کسانو د عذاب لامل	۳۵
۳۴	د درواغو دودول	۳۶
۳۵	شپہ مہ گناہ کارہ بنخہ	۳۷
۳۵	د عذاب لامل یی احسان اچول او حسد و	۳۸
۳۶	د احسان اچولو موخہ او مقصد	۳۹
۳۸	د حسد اصطلاحی تعریف	۴۰
۴۰	ہیلہ!	۴۱
۴۱	د ژباړن نور چاپ سوی آثار	۴۲

مُقَدِّمَاتَا
بِسْمِ الرَّحْمَنِ الرَّحِيمِ

الحمد لله حمده ، ونستعينه ، ونستغفره ، ونتوب إليه ، ونعوذ بالله من
شروع أنفسنا ، ومن سيئات أعمالنا ، من يهده الله فلا مضل له ، ومن
يضلل فلا هادي له ، وأشهد أن لا إله إلا الله وأشهد أن محمدا عبده
ورسوله ، وصلى الله عليه وآله وسلم تسليما كثيرا كثيرا .

امبعد فاعوذ بالله من الشيطان الرجيم ، بسم الله الرحمن الرحيم
إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَنِينَ
وَالْقَنِينَ وَالصَّادِقِينَ وَالصَّادِقَاتِ وَالصَّابِرِينَ وَالصَّابِرَاتِ وَالْخَشِيعِينَ
وَالْخَشِيعَاتِ وَالْمُتَّصِدِّقِينَ وَالْمُتَّصِدِّقَاتِ وَالصَّانِعِينَ وَالصَّانِعَاتِ
وَالْحَافِظِينَ وَالْحَافِظَاتِ وَالذَّاكِرِينَ وَالذَّاكِرَاتِ اللَّهُ كَبِيرًا
وَالذَّاكِرَاتِ أَعَدَّ اللَّهُ لَهُمْ مَغْفِرَةً وَأَجْرًا عَظِيمًا (١)

ثبانه : باور و كرمى مسلمانان نارينه ، مسلماناني بنهي ، مؤمنان
نارينه ، مؤمناني بنهي ، امر منونكي نارينه ، امر منونكي بنهي
، ربستيني نارينه ، ربستيني بنهي ، صبر كونكي نارينه ، صبر

کونکي ښځي، عاجزي کونکي نارينه، عاجزي کونکي ښځي،
 خيرات کونکي نارينه، خيرات کونکي ښځي، روژه نيونکي نارينه،
 روژه نيونکي ښځي، پاک لمني نارينه، پاک لمني ښځي،
 دالله ﷻ ډېر ذکر کونکي نارينه او دالله ﷻ ډېر ذکر کونکي ښځي
 الله ﷻ ددوی لپاره مغفرت او لويه مزدوري برابر کړي دي. (يعني
 ډيورتنیو صفات لرونکو نارينو او ښځو ته به الله ﷻ مغفرت ورکړي
 او لويه مزدوري به ورکړي.)

شپږ گناه کاري ښځي دځوندو لپاره عبرت

درنو دوستانو! په نني مجلس کي ښاغلي وروڼه گډون لري او اغلي
 خوندي هم گډون لري.
 که څه هم دځوندو لپاره په نورو مجلسو کي هم مناسب ځايونه سته
 چي ددوی لپاره خاص پکښي وسي خو نن چي کوم څه بيانيري
 هغه دځوندو او ورڼو دواړو لپاره دي، که څه هم په ځينو ځايونو
 کي به يوازي دځوندو لپاره خاص وي، په هر صورت زموږ
 مطلوب په نني مجلس کي ديوه حديث بيانول دي چي دښځو په اړه
 راغلي دي او هغه مفاهيم، گټي او فوائد چي ددغه حديث څخه
 راوړي دهغو بيان دي، پاته دي نه وي چي کومه اخلاقي، فکري او
 مذهبي تربيه چي دهمدغه حديث څخه ښکاريږي دنارينو او ښځو
 دواړو لپاره دي ځکه الله ﷻ ته نارينه او ښځي دواړه مسؤل دي.

درسول الله ﷺ ژړا

لاندي حديث چي بيانيري حافظ شمس الدين الذهبي رحمته الله عليه په خپل کتاب (الكبائر) کي رانقل کړی دی او خورا مهمي گتتي پکښي نغښتي دي چي خلاصه يې په لاندي ډول ده:

حضرت علي رضي الله عنه او حضرت فاطمة رضي الله عنها يوځای درسول الله ﷺ پاک حضور ته تشریف يوړی . حضرت علي رضي الله عنه فرمايي: کله چي زه درسول الله ﷺ حضورته حاضر سوم ما رسول الله ﷺ وليدئ چي په ژړا او غم باندي اخته و ما پوښتنه ځني وکړه چي يارسول الله ﷺ! زما مور او پلار دي تر تا قربان وي څه شي دومره غمگينه کړی يې؟ رسول الله ﷺ په جواب کي وفرمايل: ما دمعراج په شپه دخپل امت بنځي وليدې چي په ډول ، ډول عذابونه اخته وي ، کله چي ما دهغه تصور وکړ ، دومره وپرونکي او هولناک عذابونه وه چي په محض تصور يې په ژړا اخته کړم .

پر امت باندي درسول الله ﷺ مهر باني او شفقت

رسول الله ﷺ پر خپل امت باندي دومره مهربانه او شفقت کونکی و چې دهغه بيان زمور لپاره بيخي ممکن نه دی لکه مور چي پر خپل زوی باندي سرقربانوي ، دمثال په ډول که چيري مور خپل زوی په محبس (بندي خانه) په داسي حال کي وويني چي په لاسونو کي يې زولنې وي ، مور به ددغه زوی په ليدلو سره څومره

غمگینه سي؟ او څنگه به ددغه زوی په لیدلو سره په زړه کي سره خوړل کيږي؟ او دغه مور به پر خپل زوی باندي بې اختیاره اوبنکي تويوي او ژاري به ، رسول الله ﷺ چي تر ټولو پلرونو او میندو زیات مهربانه دی کله چي یې دخپل امت بنځي په عذاب کي ولیدي بې اختیاره په ژړا سو .

اللهم احفظنا من كل بلاء الدنيا وعذاب الآخرة

د عذاب ور کولو د کیفیت څنگه والی د بنځو څخه شپږ گناه کاره ډلي

رسول الله ﷺ دخپل امت و بنځو ته د عذاب ور کولو ډول په لاندي ډول بیان کړي :

۱ : په لومړۍ مرحله کي ما یوه بنځه ولیده چي په وېښتیانو په دوزخ کي څرپدل او دسر ماغزه یې ددیگ په څپر ایشپدل .
فایده : لومړی خو په دوزخ کي داخلېدل څه اسانه خبره نه ده بلکي و دوزخ ته ورتلل د سختي ویري ، وحشت او وهلت ځای دی ،
الله ﷻ دي په خپل فضل سره مور او تاسو ټوله د دوزخ دورتگ څخه وژغوري . (امین)

دوهم دسر په وېښتیانو څرپدل سخته شکنجه او لوی عذاب دی ،
دریم داچي دسر دمغزو ایشپدل په څو چنده زیات سخت عذاب دی .

۲ : رسول الله ﷺ وفر مایل : دوهمه بنځه مي په داسي حال کي

وليدل چي په ژبه باندي په دوزخ کي څرېدل .
 تاسو فکر وکړئ چي ژبه څومره نازک شی ده دا لوی بدن چي په
 څرېږي ، د بدن ټوله دروندوالی چي په دې نازکه ژبه څراندې وي
 دا بيخي پر ژبه باندي سخت دروند تماميږي ځکه چي څوک په
 لاسو باندي څرېږي دده لپاره تر مرگ سخت کار دی نو څوک چي
 په نازکه ژبه څرېږي دا خو بيخي تر مرگ په څو واړه سخت دی

۳ رسول الله ﷺ وفرمايل : دريمه بنځه مي په داسي حال کي وليده
 چي په خپلو تيو باندي څرېدل ، دا زما دامت بنځي وي چي پر ځانو
 باندي يې د مسلمانانو نومونه ايښي وه مگر د مسلمانۍ بوی پکښي
 نسته چي ددې ډول عذابونو وړ گرځېدلي دي .

۴ : څلورمه بنځه مي په داسي حالت کي وليده چي پښې يې پر
 سينه باندي تړلي وې او لاسونه يې پر مخ باندي تړلي وه .

۵ پنځمه بنځه مي په داسي حال کي وليده چي سر يې د خنزير و او
 پاته بدن يې دخړه و ، په حقيقت انسان و ، شاوخوا ماران او لږمان
 پر راگرځېدلي وه .

۶ : شپږمه بنځه مي په داسي حال کي وليده چي بدن يې د سپي و ،
 ملايکو داور په چلاخو باندي وهل ، د بدن څخه يې داور لمبې پورته
 کېدلي .

حضرت فاطمې عليها السلام در رسول الله ﷺ څخه پوښتنه وکړه چي اې گرانه
 پلاره : څه لامل و چي دغه بنځي په دغه سختو عذابونو باندي اخته
 وې؟ رسول الله ﷺ په جواب کي وفرمايل : هغه بنځه چي دسر په
 وپښتيا نو باندي په دوزخ کي څرېدل هغه بنځه ده چي دکور څخه

دباندي وزی او دخپل سر وپښتان دنامحرمه نارینوو څخه نه پوتوي

بلي! که مور لږ په خپله ټولنه کي وگورو ښځي دخپل سر وپښتيان بيځي نه پوتوي بلکي دا کار بيځي يو عام رواج گڼځېدلی دی ، چي ښځي نازک پورني پر سر کوي . لوڅ سر راوړي او داسي نور

حجاب

داسلام قانون داسي دی چي ښځي به داسي مناسب حجاب کوي چي دسر وپښتيان يې پټ وي ځکه دبدن ټول غړي دلمانځه پر مهال باندي پوتول فرض دي

که ديوې ښځي دسر دوپښتيانو څلورمه برخه په لمانځه کي ښکاره سي او دومره وخت ښکاره پاته سي چي درې واړه سبحان الله پکښي ويل کيږي لمونځ يې نه صحيح کيږي

همدا ډول که ديوې ښځي نازک پورني پر سر وي چي دسر وپښتان يې تر معلوميږي لمونځ يې نه صحيح کيږي . ځکه ښځي ته اړينه ده چي په هر مهال پوره اسلامي حجاب وکړي

ځيني ښځي نازک پورني غبرگ کړي او دا يې باور وي چي اوس نو لمونځ صحيح کيږي حال دا چي که په دغه حال کي ددې دسر وپښتان معلومېدل بيا يې هم لمونځ نه صحيح کيږي

کله داسي وي چي پورني دومره لنډ وي چي دسر وپښتان پوره نه په پوتيږي بلکي يوه برخه يې معلوميږي او يا يې لستوني لنډ وي دلاسو تر خپر کو ورتېر دڅنگلو اندازه يا يوه برخه يې معلوميږي

په پورني باندي نه پوتيري په دې ټولو صورتونو کي يې لمونځ نه صحيح کيږي.

شرعي مسئله داسي ده چي په لمانځه کي که لاندي ځايونه ښکاره سي لمانځه ته تاوان نه رسوي:

الف: گردی مخ يعني دتندي دوپښتانو دشنه کېدو څخه بيا لاندي ترزني او ديوه غوږ څخه تر بل غوږ پوري.

ب: لاسونه تر بندو پوري يعني يوازي دلاسو ورغوي او دورغو دشاخوا.

ج: پښې تر بجلکو پوري.

که دسر دوپښتانو ، يا پڼدۍ دريمه برخه دومره وخت ښکاره سوه چي درې واړه سبحان الله ويل کيږي لمونځ يې نه صحيح کيږي ، همدا لامل دئ چي زمور پاک دين پرېکړه کوي او داهل سنت والجماعت عقیده هم داده چي ښځي بايد خپل ټول بدن دنامحرمه نارينوو څخه پټ وساتي.

د شرعي او دوديز حجاب تر منځ توپير

شرعي حجاب دادئ چي ښځي بايد دسر څخه تر پښو پوري خپل ټول بدن دنامحرمه نارينوو څخه پټ وساتي . داسي نه ده لکه زمور په ټولنه کي چي حجاب دود دئ ځکه زمور په ټولنه کي چي ښځي حجاب کوي هغه داسي دئ چي کله دباندې وزي نوداسي حجاب کوي چي دټولو نامحرمه نارينوو سترگي ورته را اوږي ، پښې يې لوڅي وي . تنگي جامې يې اغوستي وي . ښځي په لاسو

وي او پايښپونه يې په پښو وي ، شرنگی يې دنامحرمه نارينوو تر غوړو پوري رسيرې . تش په نامه يې داسي چادري كړې وي چې هغه دنامحرمه نارينوو سترگي زياتي جلبوي . كله چې دكور څخه وزې دحجاب يې دا حال وي كله چې كور ته راسي په كور كې داسي جامې اغوندي چې گزېوان يې څيرې وي سينه يې معلوميرې . لستونې يې دومره لنډې وي چې مړوندونه يې معلوميرې . كالي يې دومره تنگ او لنډې وي چې دبدن ډېر غړي يې معلوميرې په داسي جامو كې په كور كې اوسېدل هم جايز نه دي ځكه په داسي جامه كې ودغه ښځې ته دپلار ، ورور ، خسر ، اكا ، ماما او ټولو محرماتو كتل جايز نه دي پر دې خلك خو لا څه كوې؟ بله بدبختي داده چې زموږ په ټولنه كې سره ددې چې ښځې دغسي بې حيا او بې پته جامې اغوندي - په قريبانو كې دداسي كسانو څخه سترنه كوي چې دهغوی څخه ستر كول لازم وي لكه دعه زوی ، دخاله زوی ، دماما زوی ، اخښی او داسي نور.^(۱)

دداسي كسانو څخه ستر كول لازم دي ، بلكې ددغه كسانو څخه چې څومره تاوان پيښيرې دپرديو څخه نه پيښيرې ، پكار داده

^۱ : داسي لاهم ويل كيرې چې دورور سره سفر كول نه دي روا او داځني سره سفر كول روا دي حال داچې دا يوه داسي خبره ده چې وينا يې هم گناه ده ځكه داځني څخه ستر كول بيخي لازم دي ، اخښي هيڅ دمحمرماتو څخه نه دي . محرم كس هغه چاته ويل كيرې چې دټول عمر لپاره نكاح كول ورسره ناروا وي . اخښی خوداسي څوك دی چې دخور تر مرگ وروسته ددې نكاح ورسره روا ده . ژباړن .

چي مسلماننې بنځي په هغه ډول خپل ستر وکړي کوم چي اسلام
ښودلی دی نه په هغه ډول چي رواج دی.

د اسلامي ستر عايت کول د نامحرمه نارينوو څخه ځان ساتل

دښځو لپاره هر وخت ستر کول لازم دي . البته په ځينو کورونو
کي دښځو سره نامحرمه نارينه وي چي بنځي نه سي کولای دهغو
څخه په هغه ډول ستر وکړي څنگه چي لازمه وي دمثال په ډول
دښځي دمېړه ورور چي دښځي سره په کور کي اوسېږي ځکه ددې
مېړه دخپل ورور سره په کور کي گډ ژوند کوي او دکور زيات
کارونه هم دښځي دلپوره (دمېړه دورور) په غاړه وي په داسي حالت
کي هم بنځي ته نه ده پکار چي بې ستري وکړي بلکي په دغه
حالت کي به هم بنځه ستر کوي . په داسي ډول چي بنځه به دخپل
سر وېښتيان ټوله ټينگ وتړي خو پر مخ او شايې را ايله نه سي ،
پر مخ به يو نقاب څراندې کړي ، يا به پورنۍ داسي پر مخ را ايله
کړي چي مخ يې پټ وي يوازي دليدلولپاره يوه يا دوې سترگي
ښکاره کړي نور يې ټوله بدن پټ وي .

که چيري دټوله بدن پټېدل ممکن نه وي نو که لاسونه او پښې يې
تر جايز ځای پوري ښکاره سي او بيا دخپل کور کارونو پر مخ بوزي
پروا نه کوي خو غوره خبره داده چي پر مخ باندي يونقاب وځړوي

که اړتيا پېښه سي نو تر نقاب لاندي دي خبري کوي (۱).
 کومه ښځه چې باديانته وي ، د حيا او عفت سره مينه لري هغې ته
 هيڅ گرانه خبره نه ده چې پوره د حجاب کولو خيال وساتي ، په
 خانگري ډول هغه ښځي بيخي د گرانۍ احساس نه کوي چې دا خرت
 د الهي عذابونو وېره يې په زړه کي وي . کومه ښځه چې د حجاب او
 ستر پروا نه کوي ، په داسي جامو کي ژوند کوي چې د سپېڅلي
 شريعت د اصولو څخه خلاف وي داسي کړنه د ښځي بې عزتي ده ،
 دغه ښځه بې حيا او بې عفته ښځه ده .

په تاسف سره بايد ووايو چې زموږ په ټولنه کي زيات شمېر داسي
 ښځي سته چې کله د نامحرمه نارينوو په وړاندي ځي پښې لڅول
 يې بيخي عادت گرځېدلي وي ، بيخي ددې فکر لاهم نه وي ورسره
 چې پښې پوتول لازمي او اړين کار دئ . حال داچي داسي کړنه
 د ښځي لپاره عزت نه بلکي د ښځي لپاره بې عزتي او بې حيايي ده ،
 بالاخره داسي ښځه خامخا په بدو اوصافو سره مشهور کيږي او
 خلگ به په سپکه سترگه ورته گوري .

د پورته خبرو په نظر کي نيولو سره په کور او بيابان دواړو کي ښځي
 ته په هيڅ صورت کي جايز نه ده چې د نامحرمه نارينوو په وړاندي
 د بدن يو غړی ښکاره کړي . کومه ښځه چې په خپل کور کي
 د حجاب رعايت نه کوي ، تنگ او لنډ کالي کوي ، په کور کي

۱ : د لازياتو معلوماتو لپاره د اشرقيې مدرسې لخوا چاپ سوی کتاب (د ښځو
 د پردې شرعي حدود) مطالعه کړئ چې د شيخ محمد مجاهد زيد مجده تاليف
 دئ . ژباړن .

سرتور سر گهرځي ، يا نازک پورني پر سر کوي داسي بنځي دکور
 دباندې هم دستر پروا نه کوي ځکه څوک چي په کور کي ځان په
 عزت نه کړي دشرعي لباس پروا ونه کړي ، دهغه څه څخه ځان
 ونه ساتي چي شريعت ځني منع کړې وه دباندې هم داسي بنځي
 دشريعت تابعداري نه کوي ، که کوم حجاب هم وکړي هغه داسي
 حجاب وي چي دنامحرمه نارينه سترگي نه ځني اړوي ، داسي
 حجاب وي چي دبدن زيات غړي يې معلومېږي ، تنگي او لنډي
 جامې يې اغوستي وي ان تردې چي دبدن هر غړی يې جلا . جلا
 معلومېږي ، دداسي بنځي لپاره نو دخوږ پينغمبر ﷺ هغه وينا ده
 چي ده مبارک فرمايلي دي چي زما دامت څخه داسي بنځي ما په
 خپلو سترگو وليدلې چي دسر په وپښتان په دوزخ کي ځرېدلې او
 په اور سوځل کېدلې ، دغه بنځي چي بې حجابي کوي ، په کورو
 کي تنگي او لنډي جامې اغوندي ، نازک او لنډ پورينان پر سر
 کوي ، يا سرتوري گهرځي ، يا دکورو څخه دباندې په داسي چادريو
 کي راوړي چي دنامحرمه نارينوو سترگي وراړوي لکه داوس زمانې
 تورو چادريو والا چي په جگو سنډلانو کي راوړي - يقيني خبره چي
 دغه بنځي به داخرت په ورځ په دوزخ کي دسر په وپښتانو
 ځرېږي او په اور کي به سوځل کېږي .

دقبر دعذاب يوه عبرتناکه قصه

ديوه مړي ژوندې کېدل

يوه قصه چي دقبر دعذاب اړونده ده ، که څوک ژور فکر پکښي
 وکړي زيات عبرت ځني اخستل کېږي زما له انده مناسبه ده چي

په دې ځای کې یې بیان کړم ، پاته دي نه وي چې دا قصه
 د هندوستان د گلگت په ښار کې پېښه سوې ده ، په دې ډول چې
 یوه ورځ یو کس دیوې هدیرې څنگ ته تېرېدئ ، د هدیرې دیوه
 قبر څخه یې په لوړ اواز بڼه واورېدل لومړی یې فکر وکړ ، چې
 دابه هسي خیالی بڼه وي خو کله چې یې په ښه څیر سره غوړ
 ونيوئ یقین یې سو چې دا د قبر څخه اواز راوړي او وایي چې زه
 ژوندی انسان په قبر کې يم ما دروباسئ ، دغه کس دستي یوه
 نژدې کلي ته ورغلی دا قصه یې کلیوالو ته بیان کړه د کلي څخه یو
 څو کسان ورسره مله سوه هدیرې ته راغله قبر ته یې غوړ ونيوئ
 هغو هم دا بڼه واورېدل ، بیا یې د علماؤ څخه پوښتنه وکړه چې
 د قبر لوڅول جایز دي ؟ علماؤ ورته وویل چې که ستاسو یقین وي
 چې ژوندی انسان پکښې دئ نو بیا یې راکښل لازمي دي ، خلکو هم
 هغه قبر سره خلاص کړ ، که یې وکتل یوه ښځه ناسته ده په کفن
 یې ځان پوت کړی دئ ، ددوی څخه یې وغوښتل چې څومره ژر
 کیږي ماته جامې راوړئ خو زه خپل ځان په پټ کړم ، خلکو هم
 جامې ورته راوړلې ، ښځې واغوستې او په چابکۍ سره کور ته ولاړه
 په یوه خونه ننوتل دروازه یې تینګه په ځان پسې وتړل ، خلک
 پسې ورغلل او ددې څخه یې وغوښتل چې دروازه را خلاصه کړه
 دې ورته وویل چې دروازه خو زه در خلاصوم په دې شرط سره چې
 تاسو زما دلیدلو توانایي ولرئ ځکه زما دلیدلو توانایي هر څوک نه
 لري ، هغه خلک چې په دې پسې ورغلي وه په هغو کې څو کسانو
 ددې همت وکړ ، چې خوني ته ورتنوزي نو مخکې یې بڼه وکړ ،

چي دروازه را خلاصه کړه مور درڅو

دستر نه کولو عذاب

ښځي و خلگو ته دروازه ور خلاصه کړه خلگ چي ورننوتل دا په يوه کونج کي ناسته ده پورنی يې پر سر باندي اچولی دی . دوی چي پورنی ځني پورته کړ . چي وې ليدل پر سر باندي يې هيڅ وېښتان او پوست نسته يوازي هډوکي دي . ددې څخه يې پوښتنه وکړه چي ستا دسر وېښتان او پوست څه سوي دي ؟ ولي يوازي هډوکي معلوميري ؟ دې په جواب کي ورته وويل چي کله زه ژوندي وم په داسي ډول دکورڅخه وتلم چي دسر وېښتان به مي معلومېدل نو کله چي زه په قبر کي ښځه کړل سوم نو زما څخه ملايکو يو . يو وېښته په عذاب باندي کښی تر داسي بريده چي اوس مي نه دسر وېښته پاته دی او نه پوست پاته دی .

د شونډيانو سره کولو عذاب

ورپسې خلگو ددغه ښځي خولې ته پام ور واړی ، خولې ته چي يې وکتل دښځي شونډيان نسته يوازي غاښونه يې معلوميري غاښونه يې هم داسي وپرونکي دي چي وری نه لري يوازي دوه يا درې غاښونه دزامي په هډوکي کي معلوميري . تاسو فکر وکړئ چي ديوه انسان شونډيان پرې سوي وي او دغاښونو څخه يې وری له منځه تللي وي څومره وپرونکی شکل به وي . په هر صورت خلگو ددې څخه پوښتنه وکړه چي شونډيان او دغاښونو وری دي ولي

نسته؟ دې په جواب کي ورته وويل: کله چي زه ژوندي وم نو ما به دخپلو شونډيان بڼکلا په غوره شکل سره کول شو دنامحرمه خلکو سترگي ماته راوړي او دهغوی نظر زه جلب کړم نو کله چي زه په قبر کي بڼخه کړل سوم شونډيان زما څخه پرېکړل سوه او داسي بد شکله سوم.

الله ﷻ دي مو په خپل فضل سره ددې حالت څخه وساتي،

دنوگانو درنگ عذاب

ورپسې خلک ددغه بڼخي لاسو او پښو ته متوجه سوه، که يې وکتل ددغه بڼخي دلاسونو او پښو نوکان نسته، خلکو پوښتنه ځني وکړه چي دلاسو او پښو نوکان دي څه سوي دي؟ دې په جواب کي ورته وويل: ما به په ژوند دښه بڼکلا لپاره دلاسونو او پښو پر نوکانو باندي رنگ واهه کله چي زه په قبر کي کښېښودل سوم نو دعذاب ملايکو زما څخه ټول نوکان وکښل، حاصل داچي ماته په قبر کي ډېر عذابونه راکړل سوه، يعني داچي بې حجابه دکور څخه وتلم دسر وپښتان راڅخه وکښل سوه چي نه مي دسر پوست پاته سو او نه مي وپښتان پاته سوه، شونډيان راڅخه پرېکړل سوه، نوکان راڅخه وکښل سوه، ډول، ډول عذابونه راکړل سوه، کله چي بڼخي دټولو هغه عذابونه بيان وکړ، کوم چي دا ورسره مخ سوې وه لوی اواز يې وکړ، بې هوښه سوه او بيا يې روح وخاتي، خلکو يو وره په هديره کي يې خاورو ته وسپارل، الله ﷻ په خپل عظيم قدرت سره ددې لپاره راژوندي کړه چي خلک يې وويني او عبرت ځني

واخلي. کومي بنځي چي لوڅ سرونه دکور څخه وزي حجاب نه کوي
 دنامحرمه خلگو دسترگو څخه ځانونه نه ژغوري ددې بنځو به څه
 حال وي. الله ﷻ به څه معامله ورسره وکړي؟ والله اعلم.
 حاصل داچي کومي بنځي دبې حجابۍ په گناه اخته وي هغه دي
 دپورتنۍ واقعي څخه عبرت واخلي او خپل ځان دي دالله ﷻ
 دعدابونو څخه وساتي. خپل اسلامي حجاب دي مراعت کړي چي
 ددنيا او اخرت عزت يې په برخه سي.

تروپيني وروسته بېرته ددنيا ژوند

دځينو خلگو په زړو کي دا شک او شبهه سته چي کله يو انسان مړ
 سي کله کېدای سي چي بېرته ژوندي سي؟ دغه بنځه چي پورته يې
 قصه بيان سوه څنگه ژوندي سوه؟ ددغه سوال جواب دادئ چي
 الله ﷻ دومره لوی نظام جوړ کړی دی چي دده ﷻ دقدرت
 ښکارندويي کوي، الله ﷻ پر هر شي باندي قادر دی، دکوم شي
 اراده چي وکړي هرډول کار چي وي ډېر ژر يې کولای سي نو داچي
 انسان پيدا کوي، بيا يې وژني، بېرته يې دقيامت په ورځ ژوندي
 کوي دغه ذات ته هيڅ گرانه نه ده چي تر قیامت وړاندي دي
 دخلگو دعبرت لپاره يو انسان راوژندي کړي بلکي دا کار بيخي
 ورته اسانه دی، دا کار نه يوازې داچي په پورته قصه کي
 څرگنديږي بلکي داسي پيښي نوري هم ډيري سوي دي لکه چي
 حافظ ابن ابی الدنيا په عربي ژبه يوه رساله ليکلې ده نوم يې (من
 عاش بعدالموت) دی دپورتنۍ قصې په څېر يې نوري پيښي هم

رانقل کړي دي او تر مړیني وروسته د بېرته ژوند په اړه یې زیات شمېر موضوعات بیان کړي دي ، همدا ډول حافظ ابن رجب حنبلي په خپل کتاب (احوال القبور) کې هم ځینې واقعاتي په پورته ډول بیان کړي دي ، حاصل داچې کومه قصه چې پورته بیان سوه هیڅ دقران او سنت خلاف قصه نه ده بلکې دالهي قانون سره سم کېدلای سي چې یو انسان تر مړیني وروسته بېرته ژوند وکړي .

د زیاتو دنیاوالو عذاب به د بې سترۍ له امله وي

د بنځو د عذاب اړونده نورهم زیات احادیث راغلي دي لکه چې یو حدیث دهغه بنځو په اړه راغلی دی چې دنامحرمة نارینوو په وړاندي دکور څخه وزی او ستر نه کوي هغه حدیث دادی: رسول الله ﷺ فرمایلي دي : ما ولیدل چې ددوړخ زیاته برخه بنځي وي او ددغه بنځو ددوړخي کېدو علتونه څلور شيان وه^۱ لومړی : په بنځو کې دالله ﷻ اطاعت او پیروي کمه وي یعني زیات شمېر بنځي دالله ﷻ نافرمانۍ کوي . دوهم : په بنځو کې درسول الله ﷺ داوامرو او لارښوونو اطاعت کم وي .

دریم : زیات شمېر بنځي دخپلو خاوندانو څخه سر غړونه کوي ، اطاعت یې نه کوي .

څلورم : زیات شمېر بنځي زیات ددې شوق لري چې دکورنو څخه

^۱ : مسند احمد ، ج : ۲ ، ص : ۶۷ . ان آیتکن اکثر اهل النار .

بې ستره دباندي ووزي.

په اوس وخت کي دغه څلورم شی خورا زیات دی یعنی زیات شمېر
 بنځي دخپلو کورونو څخه بې ستره وزي، علاوه لا داده چي کله
 دکورنو څخه ووزي بڼه قيمتي جامې واغوندي او ځانونه بڼه بڼکلي
 کړي، ځانونه جوړ کړي، عطرونه ووهي بيا دکورنو څخه ووزي.
 کومي بنځي چي نامحرمه خلکو ته خپل زينت نه بڼکاره کوي،
 دکورنو څخه په داسي ډول ووزي چي خپل اسلامي ستريې پلي
 کړي وي يوازي خپل زينت محرماتو ته څرگند کړي هيڅ پروا نه
 کوي، بنځه چي خپل مېړه ته ځان جوړ کړي، بڼې جامې واغوندي
 ، ځان بڼايسته کړي هيڅ پروا نه کوي، نه الله ﷻ ځني ناراضه
 کيږي بلکي په دې کار سره الله ﷻ ددغه بنځي څخه راضي کيږي.
 الله ﷻ دهغه بنځو څخه ناراضه کيږي او عذاب باندي راځي چي
 دنامحرمه او پرديو نارينوو څخه ستر نه کوي، خپل زينت نه ځني
 پوتوي. دنامحرمه نارينه څخه ستر کول لازمي دی په کور کي وي
 او که دکور څخه دباندي وي هر چيږي چي وي دنامحرم نارينه
 څخه اجتناب کول لازمي دی.

دوهمه گناهکاره بنځه ژبوره ده چي بې ځايه ژبه چلوي

دوهمه بنځه رسول الله ﷺ په داسي حال کي وليدل چي ټول بدن
 يې په ژبه څرېدی او په دوزخ کي څرېدل رسول الله ﷺ وفرمايل:
 دا هغه بنځه ده چي په خپله ژبه يې مېړه ازاراوه. ځيني بنځي داسي
 عادت لري چي دخپلو مړونو سره ژبي چلوي اوپه ډول، ډول خبرو

سره دخپلو مرونو زړونه ازاروي پاته دي نه وي چي داسي کړني نارينوو ته هم جايز نه دي چي خپلي مېرمني په نامشروع او بدو ويناوو سره وزوروي او دهغوی زړونه ور ازار کړي. دا حديث دهغو ښځو په اړه راغلی دی چي دمړونو سره دعوی کوي، ژبه ورسره چلوي پر ډېره لږ خبره باندي زياتي خبري ورسره پيچي په اړه يې رسول الله ﷺ وفرمايل چي دداسي ښځو درانه بدنونه به په نازکو ژبو باندي اوبزان وي او په دوزخ کي به څرېري دابه يې عذاب وي.

ژبه چلول لويه گناه ده

که انسان ته دلاس يا پښې او يا بل غړي په وجهه صدمه ورسپيري يعني زخمي کړل سي دغه خوږ تر ډېره وخته نه پاتېږي بلکي دلږ وخت په تېرېدو سره ښه کيږي کوم زخم چي ژبه جوړ کړي هغه تر ډېره وخته پاتېږي لکه چي يو شاعر وايي:

جراحات السنان لها التيام

ولا يلتام ما جرح اللسان

ژباړه: کوم زخمونه چي نېزې جوړ کړي هغه جوړېږي، هغه زخمونه چي ژبه جوړ کړي هغوی ته جوړېدل نسته.

ژبه يوه کوچنۍ ټوټه غوښه ده مگر گناه يې بينخي زياته ده ځکه کله يې تاوان دومره زيات وي چي دټولي کورنۍ صميميت او خوشالي له منځه يوسي، دکورنۍ زيات غړي دخوشالي پرځای په خوابدۍ اخته کړي ښځي بايد دې موضوع ته بينخي پاملرنه وکړي ددې لپاره چي خدای مه کړه داسي الفاظ يې تر خوله ونه وزي چي

خاوندان يې داسي ځني خوابدي سي چي د زړو زخم يې بيا نه جوړيږي . همدا ډول نارينوو ته هم لازمه ده چي دخپلو ژبو ساتنه وکړي . دخپلي ژبي په مټ مېرمني ازار نه کړي بلکي داسلام سپېڅلي دين ټولو نارينوو او ښځو ته امر کوي چي دخپلو ژبو پوره ساتنه وکړي . دهر ډول بېهوده او بېکاره خبرو څخه ځانونه وژغوري څو دنورو دازار لامل ونه ګرځي او ددوزخ دعذاب څخه ځانونه خلاص کړي . همدا ډول دنورو مسلمانانو څورول ، مسخرې پرکول ، تهمت پر ويل ، غيبت يې کول او داسي الفاظ ورته ويل چي دنورو مسلمانانو زړونو په څورېږي - سخت حرام کار دئ بايد په کلکه ځانونه ځني وساتل سي . په خبرو کي بايد احتياط وسي . داسي خبري بايد وسي چي دخلکو دزړونو دخوشالي سبب وګرځي داسي خبري بايد ونه سي چي دچا زړه په ازار سي لکه چي وايي : مسلمان هغه څوک دئ چي نور يې دژبي دازار څخه په امن وي .

درېمه ګناه کاره ښځه هغه ښځه وه چي ناروا اړيکي يې درلودې

رسول الله ﷺ درېمه ښځه په داسي حال کي وليدل چي ددوزخ په اور کي په خپلو تيو باندي څرېدل . رسول الله ﷺ يې په اړه وفرمايل : دا هغه ښځه وه چي واده يې کړی وو خو بيا يې هم دنورو خلکو سره نامشروع اړيکي درلودې . پاک لمني نارينه او ښځي دداسي اړيکو څخه په کلکه ځانونه ساتي ، نه يوازې چي دا عمل نه ترسره کوي بلکي ددې کار تصور لاهم نه کوي .

دبې حيايي بدې پايلي

په معاصر وخت كې شرم او حيا بيخي له منځه تللي ده بله بدبختي لا داده چې دتمدن او ترقي په نوم داسي كړني ترسره كيږي چې سخته بې حيايي او بې شرمي پكښې نغښتې وي . رسول الله ﷺ دحيا په اړه فرمايي :

الحياء شعبه من الايمان

ژباړه : حيا دايمان يوه شعبه ده .

حيا دايمان يوه شعبه ده ، دحيا په وجه انسان دپرو گناهونو څخه ساتل كيږي ځكه كوم څوك چې حيا كوي په حيا كې دا شي هم سته چې څوك دنامحرم چا پر لور باندي نه گوري كله چې څوك نامحرم چا ته ونه گوري نو طبعي خبره ده چې دنامشروع اړيكو څخه به هم ساتل كيږي . او كه څوك حيا نه لري دهر نامحرم پر لوري باندي گوري ښكاره خبره ده چې په نامشروع اړيكو به هم اخته كيږي ځكه دنامشروع اړيكو ميل لومړی دديد څخه كيږي . كوم كس چې حيا لرونکی وي هغه دنامحرمه ښځي و طرفته نه گوري څوك چې حيا كوي حيا انسان دناروا ديد څخه او دنامحرمه ښځي سره ديوازي ناستي څخه ساتي . په حقيقت كې دورور او خور ، پلار او لور دپلار دمېرمني او پردی ښځي تر منځ پرده ده خدای مه كړه په كوم ځای كې چې پرده نه وي نو دلور او پردی ښځي تر منځ به فرق نه وي دخور او پردی ښځي ترمنځ به توپير نه وي بلکې ټولي ښځي به په يوډول وي .

ديپلار او لور تر منځ د حيا له منځه تلل

زما يو دوست دئ چې زما سره دصميميت په فضا کي دوستي او محبت لري . داسلام دسپېڅلي دين داحکامو بڼه پايښود هم دئ . ده ته ډيري داسي ښځي راځي چې په ژوندانه کي دمشکلاتو سره مخ وي . يا پېرانانو وهلي وي ، ناروغه وي او يا داسي نور مشکلات ورته پېښ وي دده څخه تعويذ او دعا غواړي . يوه مياشت مخکي ما ددغه دوست سره ملاقات درلودئ دغه دوست پټ په غوږ کي راته وويل چې اوس زيات شمېر داسي ښځي ماته دتعويذ او دعا لپاره راځي چې وايي پلرونه خپلو لوڼو ته په بد نظر گوري يعني زموږ مړونه زموږ لوڼو ته په بد نظر گوري ، دغه ښځي وايي چې موږ دښپې پيره کوو ددې لپاره چې پلرونه پر خپلو لوڼو باندي تېرى ونه کړي ، شيخ وايي ما چې دا خبره دښځو څخه واورېدل ولږېږدم چې دغه ښځو ته کوم شي تجويز کړم او دڅه شي لارښوونه ورته وکړم .

تاسو لږ فکر وکړئ چې ديپلار او لوڼو تر منځ دومره دحيا پرده شکهېدلې وي چې پلار ولور ته په بد نظر گوري حال داچې لور ديپلار ناموس ، غيرت او دځيگر ټوټه وي ، داسي پلار به نو څه حق لري او ايا داسي پلار بايد ژوندی پاته سي؟

دو پډيو او تلوپزون تاوانونه

زيات خلگ نه پوهيږي چي ټولي به حيايي او به عفتي دتلوپزون او فيلمونو دبدو پايلوڅخه دي بلکي زيات خلگ داسي وايي چي تلوپزون کتل ، فيلم کتل نو څه تاوان لري ؟ حال داچي ټوله مصيبتونه ، بلاوي چي کورونو ته راغلي دي ددغه فيلمونو او به حيا فيلمونو په وجه راغلي دي همدغه فاحش فيلمونه دي چي دپلار او لور له منځ څخه يې حيا ورې ده کله چي حيا له منځه ولاړه سي نو به حيا ، به عفته او به پردې ژوند نو څه معنا لري ؟ دا خو حيواني ژوند سو دانساني عزتمن ژوند څخه به برخي سو رسول الله ﷺ فرمايي :

ان فاتک الحياء فافعل ما شئت .

ژباړه : که ستاڅخه شرم او حيا ولاړه نو هغه څه کوه چي زړه دي غواړي او خوښه دي وي .

کله چي دانسان په وجود کي حيا وي د هر هغه عمل څخه ځان ژغوري چي دعفت او حيا سره منافي وي نو دغه کس لور ، خور ، مور او مېرمن سره پېژني او کله چي څوک حيا او شرم نه لري دهغه په وړاندي ټولي بسخي يو ډول دي هر څه چي په منځه ورځي هغه کوي ، پر داسي انسان چي څومره وخت تيريږي په ده کي دحيوانيت صفات وده او ترقي کوي ځکه حيوانان له دې امله چي عقل او فکر نه لري په خپلو منځو کي حيا نه سره لري نو انسان چي حيا نه لري ددغه حيوانانو په څېر دی ، الله ﷻ په خپل فضل او

مرحمت سره وانسانانو ته عقل اوفکر ورکړی دی خو دوی ددغه فکر په مټ حیا ولري او ځانونه دحيوانانو څخه بېل کړي دحيواني ژوند پر ځای باندي باعزتہ انساني ژوندوکړي.

وېډيو او تلوېزون دحيا له منځه وړلو لپاره تيغ دی

په هر حال وېډيو او تلوېزون داسي تېز تيغ دی چي حيا او نېک اخلاق په پرې کيږي. همدا ډول ايمان داسي له منځه وړي لکه تېزه چاره چي دسر وېښتان له منځه وړي. بې حيايي ايمان او نېک اخلاق په دغه ډول په چابکۍ سره له منځه وړي. درسول الله ﷺ په رښتيني وينا کي مو واورېدل چي هغه ښځي چي نامشروع اړيکي په نامشروع طريقه سره دخلکو سره لري په دوزخ کي به په تيو سره څرېږي او دا ډېر سخت عذاب دی دانسان نازک بشر ددې ستر عذاب توان نه لري. مور او تاسو به ټول پوره کوشش کوو چي دداسي گناهونو څخه به دلوی الله ﷻ په فضل سره ځانونه او خپلي کورنۍ ساتو. ان شاء الله

څلورمه گناه کاره ښځه ناولې او په لمانځه پسځند وهونکې ښځه ده

رسول الله ﷺ دڅلورمي ښځي په اړه فرمايلي دي: ما دغه ښځه په داسي حال کي وليدل چي دواړي پښې يې پر سينه باندي تړلي وې او لاسونه يې پر سر تړلي وه په دوزخ کي غورځېدلې وه.
رسول الله ﷺ ددغه ښځي په اړه وفرمايل: دنوموړي ښځي گناه

داوه چي په دنيا کي به يې دجنابت او حيض څخه غسل نه کاوه دا غسي ناولې به گرځېدل، لمونځ يې په پسځند او بې پروايۍ سره کاوه.

د غسل د ځنډ اندازه

کله چي پر نارينه او ښځه باندي غسل واجب سي بايد دستي غسل وکړي که يې دستي غسل ونه کړ، استنجا او اودس بايد تازه کړي بيا دي بيده سي که يې دا کار هم ونه کړ، نو لږ تر لږه دي د صبح صادق پر مهال تر جماعت وړاندي غسل وکړي بيا دي لمونځ په جماعت ادا کړي او ښځي دي تر لمر ختو وړاندي غسل وکړي بيا دي تر لمر ختو وړاندي لمونځ ادا کړي او دا د غسل لپاره وروستي وخت دى، که څوک غسل وځنډوي تر لمر ختو وروسته غسل وکړي دا کار ستره گناه ده او دالله جَلَّ جَلَالُهُ د عذاب مستحق گرځي ځکه څوک چي دا کار کوي جماعت ځني پاتېږي، لمونځ ځني قضا کيږي او دا ستري گناوي دي. بايد مسلمان په جدي توگه ځان ځني وساتي که نه نو په هغه عذاب به اخته کيږي چي رسول الله صَلَّى اللهُ عَلَيْهِ وَسَلَّمَ وفرمايه ځکه داعذاب نه يوازي چي دښځو لپاره دى دنارينو لپاره هم دى.

ښځي بايد تر مياشتنۍ ناروغۍ وروسته دستي غسل وکړي

په مياشتنۍ ناروغۍ کي حکم دادى چي کله ښځي ته مياشتنۍ ناروغي پېښه سي تر پېښېدو وروسته دپاکۍ نښانې پکښي ښکاره

سي بايد دستي غسل وکړي او دهمدغه وخت لمونځ ادا کړي ان
 تردې که دومره وخت وو چې بنځي يوازي (الله اکبر) پکښي ويلاى
 سواى نور دغه وخت تېرېدئ پر بنځي باندي ددغه وخت لمونځ
 لازم دئ که څه هم وخت تېر سي بېرته به يې راکړځوي او که
 وخت زيات وي نو بنځي ته لازمي ده چې ډېر ژر غسل وکړي او
 خپل لمونځ په خپل وخت کي ادا کړي که يې ځنډوي او يا سستيت
 پکښي کوي تر داسي بريده چې ځني قضا سي نو دا ستره گناه ده ،
 بدبختانه په اوس وخت کي دبنځو خورا زياته بې پروايي روانه ده
 کله چې يې ناجوړي پاى ته ورسيري پاكي ورته راسي دا هيڅ پروا
 نه کوي کله چې يې زړه وغوښتى په هغه وخت کي غسل کوي حال
 داچي دا کار لويه گناه ده داسي لا هم سته چې دماخوستن تر لمانځه
 مخکي يې ناروغي پاى ته ورسيري دا ټوله شپه غسل نه کوي حال
 داچي تر صبح صادق وړاندي دا وخت لري چې دماخوستن لمونځ ادا
 کړي او دماخوستن لمونځ پر دې فرض هم دئ ځکه دا په دغه
 وخت کي پا که ده يوازي غسل کول ځني غواړي ، دداسي بې پروايي
 څخه بايد مسلمانانې بنځي په جدي توگه ځانونه وساتي ځکه دا کار
 لويه گناه ده ، تاسو دصحابيانو بيبيانو ژوند ته فکر وکړئ هغوى
 څومره تقوا کول کله چې به ناروغي ورته پېښه سوه نو دشپې به څو
 ځلي دامبارکي بنځي راپورته کېدلې څراغ به يې لگاوه او خپل
 ځانونه به يې کتل ددې لپاره چې که دوى پاكي سوي وي نو غسل
 به يې کاوه څو په خپل وخت کي لمونځ ادا کړي او لمونځ ځني قضا
 نه سي په اوس وخت کي خلگ دومره بې پروا سوه چې څراغ لا څه

کوي چي په تکليف به لگېدئ اوس نوي خراغان چي په يوه بتن سره لگيږي دا کار لا نه کوي او ورته گران کار دئ دغه لږ تکليف هم پر خان نه تېروي او لمونځ په بې پروايۍ سره قضا کوي. رسول الله ﷺ په پورتنۍ حديث کي ونبودل چي بنځي دپاکۍ وروسته بايد ډېر ژر غسل وکړي او دخپلو لمونځو پوره اهتمام وکړي داغسي ناپاکه بايد پاته نه سي او دخپل غسل کولو لپاره بايد پوره پايبندي وکړي او په هر قيمت دلمانځه دقضا کولو څخه ځانونه وژغوري.

لمانځه ته په سپکه سترگه کتل

رسول الله ﷺ ددغه عذاب دريم علت دلمانځه سپک بلل وشمېرل يعني داچي څوک په لمانځه پسځند وهي مسخرې پر کوي. لمونځ سپک گڼل ، بې ارزښته بلل او يا يې بې اعتنايي کول ستره گناه ده او په دې کار کي ډېر نارينه او بنځينه اخته دي ځکه په اوس وخت کي ډېر دمسلمانانو بچيان لمانځه ته هيڅ پوره توجه نه کوي همدا ډول که ددغسي خلکو سره دلمانځه په اړه خبري وسي چي دوی په عياشۍ اخته وي ، يا جاه طلبه او يا بې حيا بنځي وي نو دوی داسي جواب وايي لکه لمونځ چي ددوی په ژوند کي هيڅ ځای نه لري حال داچي دلمانځه پرېښودل په هيڅ وخت کي جايز کار نه دئ دخوشالي حالت وي او که دخوابدۍ حالت وي بايد په پايبندي سره لمونځ ادا سي.

په تاسف سره بايد ووايم چي اوس خورا زيات ځوانان نارينه او

بڻڻه، لويان او کوچنيان، ځوانان او سڀين بريري په ډېره بې التفاتي سره لمونځونه قضا کوي او داسي سستي خورا زياته ده.

پنځمه گناه کاره بڻځه درواغ ويونکې او چغلگره

رسول الله ﷺ پنځمه بڻځه په داسي حال کي وليده چي سر يې دخنزير و او پاته بدن يې دخره و. په حقيقت انسان و. شاوخوا ماران او لږمان پر راگرځېدلي وه. رسول الله ﷺ دنوموړي بڻځي په اړه وفرمايل: دغه بڻځي درواغ ويل او چغل گري يې کول. پاته دي نه وي چي غيبت کول او چغل گري کول يوازي تر بڻځو پوري خاص نه دي بلکي که په نارينوو کي دا گناوي موجودي سي هم به په دغه عذابونو اخته وي.

د غيبت او چغلگري تر منځ توپير

دلويو گناهونو له ډلي څخه يو غيبت کول دي او بل چغلگري ده ددې دواړو گناوو څخه ځان ساتل لازمي دئ البته ددې دوو گناهونو ترمنځ يو لږ توپير سته هغه داچي غيبت هغه گناه ته ويل کيږي چي يو کس ډېل ورور مسلمان عيب دده په غياب کي بيانوي ددې لپاره چي دهغه مسلمان ورور سپکاوي وسي او هغه داسي عيب وي چي په هغه مسلمان ورور کي خو وي مگر که په خبر سي چي يو څوک زما دغه عيب بيانوي خوا يې بديري او ناراضه کيږي دمثال په ډول که يو کس ووايي چي په فلانکي کس کي فلاني بد عيب دئ

که څه هم په هغه کس کې هغه بد عیب وي خو دخلکو په مخ
 ددغه کس عیب بیانول غیبت بلل کیږي، او چغلګري دې ته ویل
 کیږي چې دیوه کس له خوا دڅانه خبره جوړول او بیا دغه خبره بل
 کس ته رسول البته داسې خبره چې دهغه په رسولو کې ددغه دوو
 کسانو ترمنځ دجګړې اوربلیږي او ددوی ترمنځ سخت مخالفت
 راپورته کیږي او ترمنځ یې سخته بدګماني راپورته کیږي دې کار
 ته چغلګري ویل کیږي ددې کار ګناه تر غیبت سخته ده ځکه په
 غیبت کې یوازې دیوه کس تخریب راځي او دهغه حیثیت ته تاوان
 رسیږي. هغه ناراضه کیږي په دې کار کې ددغه تاوان ترڅنګ^۱
 ددووکسانو ترمنځ جګړه هم راپورته کیږي بالاخره په جنګ سره
 اخته کیږي کوم محبت چې دوی په خپلو منځو کې سره درلودئ
 هغه له منځه ځي، دمثال په ډول په یوه کور کې مېړه او مېرمن
 اوسیدي دوی دواړه زوی اومرور لري مور را ولاره سي دخپلي مېرور
 خبري خاوند ته وکړي او یا یې زوی ته وکړي بالاخره دځاوند نیت
 پر خپله مېرور بد کړي دزوی نیت پر خپله مېرمن بد کړي او
 یامرور راولاره سي دخسر او خواښي خبري خپل خاوند ته وکړي
 بالاخره ددغه خبرو رسولو په نتیجه کې نوموړې کورنۍ دري
 وړي سي، بې اتفاقي پکښي پیدا سي بالاخره سره جلاسي دا قصي
 اوس خورا زیاتي دي په ډېرو کورونو کې همدا اور بل دئ خواښي
 زوی ته دمېرور غیبت کوي ددې لپاره چې دزوی نیت یې پر بد
 سي او مېرور خپل خاوند ته دخواښي او خسر غیبتونه کوي ددې
 لپاره چې نیت یې پر بد سي په پایله کې دغه کورنۍ په لوی

جنجال واوري په هر صورت ټولي کورنۍ بايد دداسي کړنو څخه ځانونه وژغوري ځکه په حديث شريف کي چي کوم عذابونه بيان سوه دټولو هغه خلکو لپاره دي چي په کورنيو يا دکورنيو دباندي دچغلگري دندي ترسره کوي لکه مخکي چي مو يې دخوابني او مبرور مثال ووايه.

دچغلگري اړونده عبرتناکه قصه

داچي چغلگري ډېره ستره گناه ده او په دنيا کي هم ډېري بدې پايلې لري ددنياوي تاوان دبيلگي دسپيانوي اړونده مي يوه قصه په ذهن کي راغله غواړم چي تاسو ته يې بيان کړم . يوه ورځ يو سړي خپل مريۍ بازار ته راوستی ددې لپاره چي خرڅ يې کړي نو بزغ يې وکړ . چي زما مريی دی زه يې خرڅوم ډېر ښه مريی دی خو يوازي يو عيب لري هغه داچي چغلگر دی يوسړي دده خبري واورېدې دخپل ځان سره يې فکر وکړ ، چي دا دومره عيب نه دی راسه دا مريی رانيسه نو ورغلی هغه مريی يې ځني رانيوی دځان سره يې خپل کور ته بوتی ، مريی دنوی مالک سره کار شروع کړ . څه وخت يې خوراښه کار او ښه خدمت وکړ ، دڅه وخت په تېرېدو سره يې بېرته هغه خپل عادت پيل کړ ، لومړی ورغلی دخپل مالک مېرمني ته يې وويل : ستا مېړه دبلي ښځي سره اړيکي لري غواړي چي ډېر ژر دهغې سره واده وکړي او تا ايله کړي زه تاته داخبري ددوستی په موخه کوم زما خبري دي ستاسره خوندي وي چاته يې بيان مه کوه ، ښځي چي دمريی خبري واورېدې ډېره نا ارامه او

خوابدې سوه دڅه وخت په تېرېدو سره مريي دخپل مالک بنځي
 ته وويل چي زه تاته يوه نسخه درېيم دا کار وکړه انشاء الله ستا
 مېړه به دبلي بنځي مينه پرېږدي ستاسره به بېرته مينه پيل کړي
 . بنځي ورته وويل چي دا خو بڼه خبره ده ونيسه راته وې بڼيه .
 مريي ورته وويل : کله چي دي دښپې مېړه بیده سي نو يو چاقو
 راواخله دزيرې وېنستان يې يو څه پرېکړه او دځان سره يې وساته
 بس دا کار وکړه دځاوند به دي دنورو بنځو سره مينه پري سي
 يوازي به ستاسره مينه کوي بنځي ورسره خوښه کړه چي دا خو
 بيخي اسانه کار دی دا کار خو بيخي په اسانۍ سره کولای سم .
 مريي چي دخپل مالک بنځي ته دا خبره وکړه دستي راغلی خپل
 مالک ته يې وويل : اي باداره : ستا مېرمن دنورو نارينوو سره ناروا
 اړيکي لري اوس غواړي چي ډېر ژر پر تا باندي مرگونې حمله
 وکړي تا ووژني او خپلي اړيکي دهغو سره نوري پياوړي کړي .
 مريي زياته کړه چي زه ستا دخواخوړۍ په موخه دا خبري کوم .
 زما خبري رښتيا دي هيڅ درواغ پکښي نسته که ته زما خبري نه
 مني نو ته نن ماښام ځان پر خوب واچوه ، مه بيديره يوازي په
 ښکاره ځان بیده وښيه . ته به وويني چي ستا مېرمن به پر تا چاقو
 راواخلي . اوبل کار دا وکړه چي زما حال پټ وساته چاته مه وايه چي
 دا خبره ده راته ويلې ده په خپلو سترگو يې ووينه . دمريي مالک چي
 خبري واورېدې سخت خوابدی سو کله چي ماښام سو که دی ځان
 پر خوب اچوي او که يې نه اچوي خوب دوهمه نه ورځي . خير بيا
 يې هم ځان په ښکاره پر خوب واچوی سترگي يې پټي کړې .

مېرمني يې لږ ساعت انتظار ورته وکړ ، کله چې يې يقين سو چې مېړه مي بیده دئ نو ولاړه سوه چاقو يې راواخيستی ، مېړه چې يې دسترگو تر کونجانو ورته وکتل دماينې يې چاقو په لاس کي دئ ژر وروغورخېدئ تر مت يې ټينگه کړه او ورته وې ويل : ته غواړې چې ماوورنې؟ نوري خبري يې نه وکړي دستي چاقو ځني واخيستی مخکي تردې چې ماینه يې يو څه ووايي په هغه چاقو يې خپله ماینه مړه کړه ، دده دماينې قريبان چې خبر سوه هغو هم راوغستل بې پوښتني يې پرده باندي حمله وکړه دی وواژه ، لنډه داچې دواړو کورنيو يو پر بل باندي حملې پيل کړې او ترمنځ يې لويه جگړه وموښته. دا ديوه مريي دچغلگری هغه بده پایله وه چې په دنياکي يې خلکوته ورسول همدواچه ده چې چغلگری کول ستره گناه ده هر مسلمان بايد په کلکه ځان ځني وساتي.

د کورنۍ ترمنځ چغلگری

په پورتنی قصه کي تاسو وليدل چې مريي په څومره مهارت سره دوې لوی کورنۍ په سختو جگړو واړولې ، په دې وتوانېدئ چې مېړه او مېرمن يو دبل په لاس په قتل ورسوي ، چغلگر که څه هم دقتل موجب ونه گرځي دخلکو زړونو خو سخت ځورولای سي ، په هر صورت ټولو کورنيو ته پکارده چې په خپلو کورونو کي دهر ډول چغلگری مخه ونيسي ، خوابني ته په کارده چې خپل زوی ته دمېرور په اړه داسي څه ونه وايي چې دزوی نيت يې پر خپل مېرمن بد سي او نه دي خوابني خپل خاوند ته دمېرور په اړه داسي څه وايي

چي دخسر پر خپله مبرور نيت بد کړي ، نه دي خسر دخپلي مېرمني بې بنسټه خبري پر غوږ نيسي چي په پايله کي يې پر زوی او مبرور نيت بد سي ، نه دي زوی دخپلي مېرمني او مور بې بنسټه خبري پر غوږ نيسي چي په پايله کي دکورنۍ ترمنځ اختلاف واقع سي او کورنۍ پر خو برخو ووېشل سي ، يو پر بل يې نيتونه سره بد سي ، همدا ډول دکورنۍ دباندې نورو خلکو ته هم پکار نه ده چي عام خلک يو دبله دچغلگرۍ په مټ په اختلافونه سره اخته کړي چي پايلي يې ډيري بدي دي او دنېکو اخلاقو څخه ډېر ليري کارونه دي پاته دي نه وي چي کومو کسانو ته چغلگر څه خبري وکړي بايد پلټنه پکښي وکړي او دتحقيق اوڅېړني پرته دي يې نه مني .

درواغ ويل دعذاب لامل دي

رسول الله ﷺ دعذاب دوهم لامل درواغ ويل وفرمايه ، تاسو ښاغلي پوهېږئ چي درواغ ويل څومره لويه گناه ده ، په چغلگرۍ کي هم درواغ ملگري وي ځکه چغلگري راتلای نه سي تر هغه بريده چي درواغ نه وي نو په دې اساس په هيڅ صورت مسلمان ته جايز نه ده چي دژوند په هيڅ ډگر کي ددرواغو څخه استفاده وکړي يعني داچي په دوکانداري ، کاروبار ، ذراعت او هيڅ کار کي درواغ ونه وايي ځکه په ټولو چارو کي ددرواغو څخه استفاده حرامه ده .

دقیامت په ورځ ددرو کسانو د عذاب لامل

رسول الله ﷺ فرمایي : د قیامت په ورځ الله جل و علا درو کسانو ته درحمت په نظر نه گوري او نه ورسره ملاقات کوي بلکي نوموړي درې کسان به د قیامت په هولناکه شېبو کي په عذاب باندي گرفتار وي نوموړي درې کسانو دلاندي کسانو څخه عبارت دي

۱ - هغه کس چي په سفر کي اوبه ورسره وي او دغه اوبه دده تر اړتیاوو زیاتي وي او دده سره بل ملگری هم ورسره وي هغه اوبو ته اړتیا ولري او دده څخه اوبه طلب کړي ، دی اوبه ورنه کړي دغه کس الله جل و علا په عذاب اخته کوي ، البته که دده سره دومره اوبه ورسره وي چي یوازي دده اړتیاوي یې پوره کولې زیاتي اوبه نه وي ورسره په دغه وخت کي که دی دخپل ملگری څخه اوبه منع کړي یعنی اوبه ورنه کړي دا کار ورته جایز دئ.

۲ - دوهم هغه تاجر دئ چي دخپل مال دخرشولو پر مهال درواغ وایي یعنی داچي یو شی خرڅوي رانیونکي ته ووايي چي داشی مي په دومره رانیولی دئ دومره پر گتتم بیا پردې خبره باندي قسم واخلي حال داچي دی په خپله خبره کي رښتین نه وي بلکي درواغ وایي دمثال په ډول تاجر و رانیونکي ته ووايي چي دغه کالي مي په زر افغانۍ رانیولي دي په دوولس سوه افغانۍ یې خرڅوم حال داچي دی درواغ وایي هغه کالي ده په زر نه وي رانیولي بلکي په اته سوه یې رانیولي وي ددې لپاره چي رانیونکی یې په دوولس سوه راڅخه رانیسي خپل خرید په درواغو زر ورته وښيي ځکه که رانیونکی

خبر سي چي ده په اته سوه افغانۍ کالي رانيولي دي هغه يې نو بيا چيري په دوولس سوه افغانۍ ځني رانيسي . دغه تاجر دخپلي درواغني خبري لپاره قسمونه هم واخلي . رسول الله ﷺ ددغه تاجر په اړه فرمايي چي دغه کس به دقيامت په ورځ په سخت عذاب اخته وي او الله ﷻ به هيڅ درحمت په نظر نه ورته ځوري .

۳ دريم هغه کس دئ چي کله ديوه چاسره احسان اونپکي وکړي بيا پرهغه کس باندي احسان اچوي په منت او احسان اچولو سره يې ځوروي داسي کس به هم دقيامت په ورځ په عذاب اخته وي . الله ﷻ به درحمت په نظر نه ورته ځوري . نه به ملاقات ورسره کوي او نه به يې تزکيه کوي بلکي دده لپاره به سخت عذاب په نظر کي نيول سوي وي . ځيني کسان داسي وي چي دخلگو سره احسانونه کوي مگر احسان اچول يې عادت وي داچي دا کار دسخت عذاب لامل ځرځي بايد هر مسلمان په کلکه پرهيز ځني وکړي

ددرواغو دودول

دا کسان چي درواغ وايي او يا ددرواغو دود ايردي دا به يقينا په سختو عذابونو کي اخته وي . تردي به نو سخت عذاب چيري وي چي سر به يې دخنزير وي او پاته بدن به يې دخره وي په دوزخ کي به غورځول سوي وي . ماران او لړمان به پر راتول وي دا عذاب به دچغلگري او درواغ ويلو په پايله کي ورکول کيږي . په تاسف سره بايد ووايم چي په اوس وخت کي په کورنو ، دفترونو او مجلسونو کي خورا زيات درواغ ويل کيږي او دا کار دوی دځان

بیداري او زیر کي بولي ، په زرگونو ماډرن درواغ زموږ په ټولنه کي لیدل کیږي چي څوک د سیاست نوم ورکوي ، څوک د پالیسي نوم ورکوي او څوک نور نومونه ورکوي چي ټول ډولونه یې مولانا محمد تقی عثمانی صاحب په خپل کتاب چي د درواغ او د هغوی قسمونه، په نوم یادیري - بیان کړي دي دخپل ځان د اصلاح په موخه حتما هغه کتاب مطالعه کړئ.

شپږمه ګناه کاره بنځه د عذاب لامل یې احسان اچول او حسد و

رسول الله ﷺ شپږمه بنځه په داسي حال کي ولیده چي بدن یې د سپي و ، ملایکو داور په چلاخو باندي وهل ، د بدن څخه یې داور لمبې پورته کېدلې رسول الله ﷺ د دغه بنځي په اړه وفرمایل :
د دغه بنځي د عذاب لاملونه دوه وه یو داچي حسد یې درلودئ دوهم داچي د احسان کولو وروسته یې پر هغه کس باندي احسان اچوی دا دواړه لوي ګناوي دي دا کار نه یوازې چي د بنځو لپاره ګناه ده بلکي دا کارونه په نارینوو کي هم رواج دي ، نارینه وي او که بنځینه وي چي یادي دوې ګناوي ترسره کړي د قیامت په ورځ به په هغه عذاب اخته وي کوم چي رسول الله ﷺ بیان کړ.

د احسان اچولو موخه او مقصد

کله چې څوک دچا سره احسان وکړي او بیا احسان پر اچوي او دهغه خپلو ښو یادونه ورته کوي ددې مطلب دادئ چې نوموړی کس چې احسان یې کړی دی هغه بل کس چې احسان یې ورسره کړی دی ورته وایي چې ما احسان ددې لپاره درسره وکړی چې که زما اړتیا سوه ته به هم زما سره احسان کوي داچې زما اړتیا سوه تا زما سره احسان ونه کړ، تله دي تېره کړه په توان کي دي ویا نه و خو زما سره دي احسان ونه کړ، نو اوس زه تاته هغه خپل ښه دریادوم چې ما ستا سره کړي وه او بیا ورته ووايي چې هغه زما ښه دي و شرموه ماختگه ښه درسره وکړه تا ولي زما دښو بدله رانه کړه؟ دا کار په ځانگړي ډول په ښځو کي خورا زیات وي کله چې دیوې په کورنۍ کي واده وي هغه بله یوه احسان ورسره وکړي نو بیا چې کله ددې بلي اړتیا سي هغه ښه ورسره ونه کړي نو دا خپل احسان پراچوي او په احسان اچولو سره یې څوروي حال داچې کله یو بنده دالله ﷻ دمخلوق سره احسان کوي باید یوازې دالله ﷻ درضا لپاره احسان ورسره وکړي بدله او مزدوري یې یوازې دالله ﷻ څخه وغواړي دبندهگانو څخه یې هیڅ دمزدورۍ او بدلې توقع ونه کړي که چیري مسلمان په داسي نیت سره احسان وکړي نو په مسلمان امت کي به هیڅ نارامي او ناراحتی منځته رانه سي دا احسان په کور کي وکړي او که یې په اسلامي ټولنه کي وکړي باید مزدوري او ثواب یې یوازې دالله ﷻ څخه

وغواړي بل چاته اميد ونه کړي اونه پر چا باندي احسان واچوي او نه ددې لپاره دچا سره احسان وکړي گوندي يو وخت هغه هم په ښه راسي. مسلمان بايد دبل مسلمان سره احسان وکړي که هغه کس ده ته بدله ورکړه خو ښه تر ښه که يې ورنه کړه الله ﷻ ته دي متوجه سي انشاء الله يقينا دده مزدوري الله ﷻ ورکوي او دده هڅه اوزيار بهي حايه نه بيايي.

بله خبره داده چي په اوس وخت کي دمسلمانانو ترمنځ حسد او عناد خورازيات سوي دي هيش مسلمان دبل مسلمان په وده او ترقي سره نه دي خوشاله داچي يو مسلمان دبل مسلمان په ترقي سره نه خوشاله کيږي بلکي په خوابدي کيږي دې ته حسد وايي دا کار په خانگري ډول په ښځو کي خورازيات دي ځکه که يوه ښځه يو ډول جامې واغوندي بله ښځه يې ونه لري سخت حسد يې په کيږي او داوايي چي کاشکي دغه جامې دې نه درلودای او ما درلودای ، نه يوازي دا چي بلکي که يو بل څوک وويني چي دمال او شتو څښتن سي ، يا ښه کور پيدا کړي ، يا يو ښه په عزت فاميل وي ، يا ښه منسب ولري او ياداسي نوري کومي خانگري تيا وي ولري ددې حسد په کيږي دا کار ستره گناه ده نارينه يې کوي او که يې ښځينه کوي.

د حسد اصطلاحی تعریف

حسد دې ته وايي چې يو کس د بل چا سره کوم نعمت او يا ځانگړتيا وويني نو په خپل زړه کې ددې تمنا وکړي چې دغه نعمت کاشکې دده څخه اخستل سوی وای او ماته راکول سوی وای يعني دهغه لپاره يې دنعمت زوال خوښ وي او دخپل ځان لپاره دنوموړي نعمت شتون خوښوي دې ته حسد وايي ، حسد کبیره گناه ده او له امله يې مسلمان دسخت عذاب مستحق گرځي . دخبرو خلاصه داچې څلور گناوي دمسلمانانو په منځ کې خصوصا دبنځو په منځ کې خورا زياتي دي هغه څلور گناوي دادي :

۱ : حسد . ۲ : درواغ ويل ، ۳ : چغلگري ، ۴ : احسان اچول ، بايد ټول مسلمانان ځانونه په کلکه ځني وژغوري په کوم مسلمان کې چې دا گناهونه پيدا سوه داخرت دسختو عذابونو سره به مخ سي او په دنيا کې به هم دهلاکت سره مخ سي . په هر حال کومي شپږ گناهکاره بنځي چې بيان سوې په نورو زياتو حديثونو کې يې هم بيان سوی دی مسلمانانې بنځي بايد ددغه شپږو بنځو دعذابونو څخه عبرت واخلي که خدای مه کړه کومي بنځي په دغه گناوو اخته وي بايد په کله ځانونه ځني بيل کړي او دنېکانو لاره بايد تعقيب کړي خو دهغه سختو عذابونو څخه خلاص سي او دالله ﷻ دفضل او مرحمت مستحقې وگرځي .

الله ﷻ دي موږ اوتاسو ټولو ته توفيق را په برخه کړي چې درسول

الله ﷻ ددې گران قيمته ويناوو څخه گټه پورته كړو ، دالله ﷻ
 دعذابونو څخه ځانونه وژغورو او دالله ﷻ دسترو رحمتونو ځانونه
 جوگه وگرځو.

وما توفيقي الا بالله وعليه توكلت واليه انيب



هيله!

داچي زه پر ۱۳ - ۷ - ۱۳۸۹ هـ ش نېټه په افغانستان کي دامريکايي صليبي يرغل گرو ځواکونو له خوا ددوی دوحشيانه شوبلو په مټ په ډزو زخمي کړل سوم تر څو ورځو پوري ددرس کولو ، تاليف ، ترجمې او داسي نور چوپړونو دويار څخه بې برخي سوم نو په کور او روغتون کي تر شپاړس ورځو وروسته نور هم پاته سوم چي دا زما دتوقع بيخي خلاف خبره وه خو دڅښتن تعالي جنته پرېکړه وه خلاصون ځني نه و بيا هم ماته دغه وخت تېرېدل سخت ځورونکی وه چي بايد زه يو څه پکښي وکړم که څه هم تر دغه شپاړسو ورځو وروسته زه دتگ کولو جوگه نه وم او ذهني توازن مي هم برابر نه وو نو يوازي دخپل زړه دارام په موخه مي دغه کوچنۍ رساله وژباړل نو داچي دا کار مي دسختي ناروغۍ پر مهال کړی دی نو که کومه نيمگړتيا مو پکښي ترسترگو سوه نو لومړی دالله جنته ددربار څخه راته عفوه و غواړئ او بيا يې په اصلاح کي خپلي هڅي مه سپموی.

الله جنته ته اړبنده مولوي عبدالهادي حماد


۱۳۸۹\۷\۱۳ هـ ش

د ژباړن نور چاپ سوی آثار

تالیف	۱	اړینه پوهه
=	۲	لوی گناهونه د دوزخ لمبې
=	۳	سپېڅلي ورځي
=	۴	موسیقی او نوي لیکوالان
=	۵	تجوید درسي کتاب
=	۶	د زړه یادونه
=	۷	د اسلامي نړۍ مظلومیت او د خلاصون لاري چاري
=	۸	رشتیني باور
=	۹	د تلاوت لارښود
=	۱۰	د ماشومانو لمونځ درسي کتاب
=	۱۱	نبوي کورنۍ
=	۱۲	نبوي معجزې
=	۱۳	نبوي غزاوي
=	۱۴	د سپېڅلي پیغمبر ﷺ سپېڅلي ژوند
=	۱۵	اسلامي آداب درسي کتاب
=	۱۶	ایاز مور په هیواد کې د جمعې لمونځ سته؟
=	۱۷	بنوونه چي ورزده کړو
ژباړه	۱۸	په اسلام کې حرام دید
=	۱۹	خپل ځانونه وپېژنئ

=	۴	دنبوت او انبیاؤ تاریخ
=	۲۱	ددوزخ او دوخیانو حالات
=	۲۲	یوولس گناه کاری دلی
=	۲۳	په سرو تیارو کي سرې لمبې
=	۲۴	کوډي جادوگری او ناروا تعویذونه
=	۲۵	فضائل اعمال
=	۲۶	فکري جگره
=	۲۷	دامام اعظم رحمت الله علیه وصیتونه
=	۲۸	شپږ گناه کاری بنځي

Download from: aghalibrary



0700321479

د تعليم الاسلام راډيو ويب پاڼې له خوا پر ليکه کيږي:

www.taleemulislam-radio.com